

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ వేంకటాచార్యస్య కృతిషు

॥ శ్రీమద్వేదాంతదేశిక అష్టోత్తరశతనామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీమద్వేదాంతదేశిక అష్టోత్తరశతనామస్తోత్రం ॥

ఘంటావతారోఽనంతార్య తనయో వేంకటాధిపః |
శ్రీమల్లక్ష్మణయోగ్యంశో వరదాచార్య వీక్షితః ॥ 1 ॥

రామానుజార్యసందృష్టః సౌపర్ణ మనుచింతకః |
తార్క్ష్య దత్తవరశ్శుద్ధః ప్రసాదితహయాననః ॥ 2 ॥

అధీతసాంగ సకలశ్రుతిస్స్మృతివిదగ్రణీః |
ఇతిహాసపురాణజ్ఞః సుకవిస్తర్క-తత్త్వవిత్ ॥ 3 ॥

భాష్యకారో భయహారః సుధాశీదుగ్ధరాశికృత్ |
ప్రధానప్రతి తంత్రజ్ఞో దేవతాపారమార్థ్యవిత్ ॥ 4 ॥

శ్రుతవిద్యశ్శ్రావయితా శ్రుతపాలశ్శ్రుతప్రదః |
శ్రితః పాండిత్యదాతా చ కృతకృత్యః కృతీ సుధీః ॥ 5 ॥

నిరస్తసాంఖ్యః ప్రత్యుక్తయోగః కాణాదభంజనః |
అచిచ్చైతన్యవాదఘ్నః క్షణికాణుమతార్దనః ॥ 6 ॥

సాకారధీనిరాకర్తా శూన్యవాదతమోనుదః |
కుదృష్ట్యురగపక్షీశః సప్తభంగీ విలోపనః ॥ 7 ॥

భేదాభేదమతచ్ఛేత్తా ధూతయాదవకల్పనః |
అనీశవాదదంభోశిః పాషండమతఖండనః ॥ 8 ॥

సంరక్షితాగమశ్శంఖచక్రధారణరక్షితా |
ఊర్ధ్వపుండ్రాంకనత్రాతా శుద్ధసత్త్వమయాకృతిః ॥ 9 ॥

యత్యాచారప్రతిష్ఠాతా సర్వతంత్రస్వతంత్రధీః |
అవతార రహస్యజ్ఞస్త్వరాచసౌందర్య సక్తధీః || 10 ||

అర్థపంచక తత్త్వజ్ఞః తత్త్వత్రయవిశేషవిత్ |
భక్తియోగ విరోధిఘ్నూ భక్తిమాన్ భగవత్ప్రియః || 11 ||

జ్ఞానైకసారో ద్వయవిత్ విభక్తాధిక్యత్రయః |
చతుశ్శ్లోక్యర్థ సారజ్ఞః సమ్యగ్జ్ఞా తాంగపంచకః || 12 ||

షడంగయోగ నిర్ణేతా సప్తతంతుకృదుత్తమః |
అష్టాక్షరైకనిరతో నవమైకరసాశ్రయః || 13 ||

దశతాత్పర్యవిజ్ఞాతా శతకృచ్ఛ సహస్రవిత్ |
స్థూలలక్షోఽనేకనానాకోటిజ్ఞాన నివర్తకః || 14 ||

ధర్మశంకుః సాధుబృందవందితాంఘ్రిసరోరుహః |
పద్మాక్షానందజనకస్తథాఽనంతగుణాకరః || 15 ||

త్యాగశబ్దార్థవిత్ ధర్మవేదీ విధివిశేషవిత్ |
ఉత్తమశ్లోకభావజ్ఞః పంచకాలపరాయణః || 16 ||

సురసేవ్యః పూర్ణమనాః సురీంద్రప్రతిరూపకః |
కవితార్కికపంచాస్యో నిగమాంచలదేశికః || 17 ||

వైద్యో మునీంద్రః సర్వజ్ఞ ఉపకర్తా తథైవ చ |
సత్సంప్రదాయస్థిరధీరనఘః సత్యవాగపి || 18 ||

సాధువృత్తిర్ముక్తడంభో జితాక్షో దీర్ఘబంధుమాన్ |
దయాళుశ్శాసితా సర్వ హితాచరణతత్పరః || 19 ||

మహాగురుః స్వర్ణవర్ణః సుబాహుః పుండరీకదృక్ |
పవిత్రపాణిర్వాఖ్యాన ముద్రాంకితకరాంబుజః || 20 ||

సవ్యపాణితలన్యస్త దివ్యపుస్తకభూషణః |
పరశీర్షన్యస్త వామపాదాబ్జ కటకోజ్జ్వలః || 21 ||

ఇతీదం దేశికేంద్రస్య నామ్నామష్టోత్తరం శతం |
సంకీర్తయేదనుదినం సర్వపాపాపనుత్తయే || 22 ||

పఠన్నామశతం భక్త్యా శ్రుత్వా గురుముఖాంబుజాత్ |
ప్రసాదాద్దేశికేంద్రస్య భుక్తిముక్తి సమశ్చుతే || 23 ||

ఏకైకమపి తన్నామ కీర్తయన్ సకృదుత్తమం |
సర్వాన్ కామానవాప్నోతి కిముతాష్టోత్తరం శతం || 24 ||

|| ఇతి శ్రీమద్వేదాంతదేశిక అష్టోత్తరశతనామస్తోత్రం సంపూర్ణం ||